



جنگی اخلاقیات؛ احادیث نبویہ کے آئینے میں

اندر نیشنل کمپنی برائے ریڈ کراس، کے زیر اہتمام ۱۶ مئی ۲۰۱۱ء کو آواری ہوٹل لاہور میں مختلف مکاتب فکر کے علماء ایک سینیار منعقد ہوا جس کا موضوع 'جنگ سے متاثرین کے حقوق اور اسلامی آداب' تھا۔ سینیار مذکور میں مدیر اعلیٰ 'محمد' نے بھی اسلامی جہاد کے آداب پر فاضلانہ خطاب کیا۔ زیر نظر مقالہ مولانا عبد المالک نے اسی سینیار کی پہلی نشست میں پڑھا، جو اپنے موضوع پر جامع اور پرمغز ہونے کی بناء پر مکمل شائعہ کیا جا رہا ہے۔ اسلامی جہاد کے بارے میں نبوی ہدایات ملاحظہ کیجئے اور دیکھئے کہ انسانی حقوق کے مغربی محافظہ بلند بانگ دعووں کے بعد خود اپنی ناجائز جگہوں میں کن آداب کو مظوظ رکھتے ہیں۔ حم

اسلام نے جنگ کے ان تمام وحشیانہ حرکات کو روک دیا ہے جو جاہلیت کی لڑائیوں میں کی جاتی تھیں، مثلاً

غیر اہل قتال کی حرمت

اسلام نے محاربین کو دو طبقوں میں تقسیم کیا ہے: اہل قتال اور غیر اہل قتال
اہل قتال وہ ہیں جو جنگ میں عملاً حصہ لیتے ہیں اور غیر اہل قتال وہ جو جنگ میں حصہ نہیں
لے سکتے مثلاً عورتیں، بچے، بیمار، زخمی، اندھے، مقطوع الاعضاء یعنی معدور، مجنون، سیاح،
خانقاہ نشین، زاہد، معبدوں اور مندوں کے مجاور، ایسے ہی دوسرا ہے بے ضرر لوگ۔ اسلام
نے طبقہ اول کے لوگوں کو جہاد کے دوران قتل کرنے کی اجازت دی ہے اور طبقہ دوم کے
لوگوں کو قتل کرنے سے اسلام منع کرتا ہے۔ ایک مرتبہ میدانِ جنگ میں رسول اللہ
صلی اللہ علیہ وسلم نے ایک عورت کی لاش پڑی دیکھی تو ناراض ہو کر فرمایا کہ

۱ صدر اتحاد الحسما، پاکستان..... ورکنس مرکز علوم اسلامیہ، منصورة

۲ تحریک احادیث مبارکہ از مدیر معاون ماہنامہ 'محمد' لاہور



«ماکانت هذه تقاتل» "یہ تو لڑنے والوں میں شامل نہ تھی"

اور سالارِ فوج حضرت خالد کو کہلا بھیجا: «لاتقتلن امرأة ولا عسيفاً»^۱

”عورت اور اجیر کو ہرگز قتل نہ کرو۔“

ایک دوسری روایت کے مطابق آپ ﷺ نے عورتوں اور بچوں کے قتل کی عام

ممانعت فرمادی: «فنهي النبي عن قتل النساء والصبيان»^۲ ”نبی کریم نے عورتوں

اور بچوں کے قتل سے روک دیا۔“ ایک حدیث میں ہے کہ آپ ﷺ نے فرمایا:

«لاتقتلوا شيخاً فانياً ولا طفلاً صغيراً ولا امرأة ولا تغلوا وضموا

غنائمكم وأصلحوا وأحسنوا إن الله يحب المحسنين»^۳

”کسی بوڑھے ضعیف، چھوٹے بچے اور عورت کو قتل مت کرو اور اموال غنیمت میں

چوری نہ کرو۔ جنگ میں جو کچھ ہاتھ میں آئے سب کو ایک جگہ جمع کرو۔ یہی اور

احسان کرو، اللہ محسین کو پسند کرتا ہے۔“

فتح مکہ کے موقع پر آپ ﷺ نے پہلے سے ہدایت فرمادی کہ کسی زخمی پر حملہ نہ کرنا، جو

کوئی جان بچا کر بھاگے اس کا پیچھا نہ کرنا اور جو اپناد روازہ بند کر کے بیٹھ جائے، اسے امان دینا۔

عبد اللہ بن عباسؓ سے روایت ہے کہ

”آنحضرت ﷺ جب کبھی فوج صحیح تھے تو ہدایت کردیتے تھے کہ معابد کے بے

ضرر خادموں اور خالقاہ نشین زاہدوں کو قتل نہ کرنا:

«لاتقتلوا... أصحاب الصوامع»

خلاصہ یہ کہ وہ تمام لوگ جو لڑنے سے معدود رہیں، قتال سے مستثنی ہیں بشرطیکہ وہ جنگ

میں حصہ نہ لیں۔ لیکن اگر بیمار فوجوں کی رہنمائی کر رہا ہو، عورت جاسوسی کر رہی ہو، بچہ خفیہ

خبریں لارہا ہو یا مدد ہی کی رہنمائی فوج کو جنگ کا جوش و جذبہ دلارہا ہو، تو اس کا قتل جائز ہو گا۔

۱ سنن ابو داؤد: ۲۶۹

۲ صحیح بخاری: ۲۸۵۲

۳ سنن ابو داؤد: ۲۶۱۳

۴ مسند احمد: ۲۶۰۳

غفلت میں حملہ کرنے سے احتراز

عرب میں قاعدہ تھا کہ راتوں کو اور خصوصاً رات کے آخری حصہ میں جب لوگ سور ہے ہوتے اچانک حملہ کر دیتے تھے۔ رسول اللہ ﷺ نے اس عادت کو بند کر دیا:

«كَانَ إِذَا جَاءَ قَوْمًا لَمْ يَغْرِهِنَّ يَصْبِحُ»^۱
”آپ جب کسی دشمن پر رات کے وقت پہنچنے تو جب تک صح نہ ہوتی حملہ نہ کرتے۔“

آگ میں جلانے سے ممانعت

عرب اور غیر عرب شدت انتقام میں دشمن کو زندہ جلا دیا کرتے تھے۔ حضور نے اس وحشیانہ حرکت کو بھی منوع قرار دیا۔ آپ ﷺ نے فرمایا:

«لَا يَنْبُغِي أَنْ يَعْذَبَ بِالنَّارِ إِلَّا رَبُّ النَّارِ»^۲
”آگ کا عذاب صرف آگ کے رب کو ہی لائق ہے کہ وہ دے۔“

ایک مرتبہ حضرت علیؓ نے زنا دوچار کو جلایا تھا حضرت عبد اللہ بن عباسؓ نے انہیں نبی کریم ﷺ کا یہ حکم سنایا: «لَا تَعذِبُوا بِعذَابِ اللّٰہِ»^۳
آگ اللہ کا عذاب ہے۔ اس سے بندوں کو عذاب نہ دو۔

ہاتھ باندھ کر قتل کرنے کی ممانعت

رسول اللہ ﷺ نے دشمن کو باندھ کر قتل کرنے اور تکلیف دے کر قتل کرنے سے منع کر دیا۔ عبید بن یعلیٰ کا بیان ہے کہ ہم عبد الرحمن بن خالد کے ساتھ جنگ پر گئے تھے، ایک موقع پر ان کے پاس لشکرِ اعداء میں سے چار نوجوان پکڑے ہوئے آئے۔ انہوں نے حکم دیا کہ انھیں باندھ کر قتل کیا جائے۔ اس کی اطلاع حضرت ابوالیوب анصاریؓ کو ہوئی تو انہوں نے کہا: ”سمعت رسول الله ﷺ ینهی عن قتل الصبر فو الذي نفسي بيده“

۱) صحیح بخاری: ۲۷۸۳:

۲) سنن ابو داؤد: ۵۲۶۸:

۳) صحیح بخاری: ۶۵۲۳:

لوکانت الدجاجة ماصبرتها“

”میں نے رسول اللہ ﷺ کو فرماتے ہوئے سنا کہ آپ نے باندھ کر قتل کرنے سے روکا ہے۔ اس ذات کی قسم جس کے قبضہ میں میری جان ہے، اگر مرغی بھی ہوتی تو میں اسے باندھ کر قتل نہ کرتا۔“

عبد الرحمن کو جب یہ بات معلوم ہوئی تو انہوں نے اسکے کفارہ میں چار غلام آزاد کیے۔^۱

لوٹ مار کی ممانعت

جنگ خبر میں صلح ہو جانے کے بعد جب اسلامی فوج کے نئے نوجوان بے قابو ہو گئے اور انہوں نے غارت گری شروع کر دی تو آپ نے عبد الرحمن بن عوف کو حکم دیا: لشکر کو نماز کے لیے جمع کرو۔ جب لوگ جمع ہو گئے، تو آپ ﷺ نے خطبہ دیا اور فرمایا: ”تمہارے لیے یہ جائز نہیں ہے کہ اہل کتاب کے گھروں میں بلا اجازت داخل ہو جاؤ، ان کی عورتوں کو مارو پیڑو اور ان کے پھل کھا جاؤ حالانکہ جو ان پر واجب تھا، وہ تم کو دے چکے۔“

عبداللہ بن یزید روایت کرتے ہیں:

نَهِيَ النَّبِيُّ عَنِ النَّهْبِيِّ وَالْمُنْتَلِهِ^۲

”نبی ﷺ نے لوٹ مار اور ملنہ سے روکا ہے۔“

راستے میں لوگوں کے جانوروں کا دودھ بھی بلا اجازت لینے کی ممانعت فرمادی۔

تباه کاری کی ممانعت

فوج کی پیش قدی کے وقت فصلوں کو خراب کرنا، کھیتوں کو تباہ کرنا، بستیوں میں قتل عام، آتش زنی کرنا، بیگنوں کے گروہوں میں عام ہے۔ اسلام اسے فساد قرار دیتا ہے اور اس کی کلی ممانعت قرآن میں ہے:

﴿وَإِذَا تَوَلَّ سُكُنٌ فِي الْأَرْضِ لِيُقْسِدَ فِيهَا وَيُهْلِكَ الْعَرْثَ وَالنَّسْلَ وَاللَّهُ لَا يُحِبُّ

۱ سنن ابو داؤد: ۲۶۶۷

۲ صحیح بخاری: ۲۳۲۲

الفَسَادُ

بَلْ اخْلَاقِيَّاتُ؛ احَادِيثُ نُوْيَّيْرَ كَأَكْيَنَ مِنْ

”جب وہ حاکم بنتا ہے تو کوش کرتا ہے کہ زمین میں فساد پھیلائے اور فصلوں اور نسلوں کو بر باد کرے اور اللہ تعالیٰ فساد کو پسند نہیں کرتا۔“

مثله کی ممانعت

و شمن کی لاشوں کو بے حرمت کرنے اور ان کے اعضا کی قطع و برید کرنے کو بھی اسلام نے سختی سے منع کیا ہے۔ عبد اللہ بن یزید رض انصاری روایت کرتے ہیں:

”نَهِيَ النَّبِيُّ عَنِ النَّهْيِ وَالْمُشَاهَهِ“

”آپ صلی اللہ علیہ وسلم نے لوٹ مار اور مثله سے منع فرمایا ہے۔“

نبی کریم صلی اللہ علیہ وسلم فوجوں کو سچیتے وقت جو بدایات دیتے تھے، ان میں تاکید فرماتے:

”لَا تَغْدِرُوا وَلَا تَغْلِبُوا وَلَا تَمْثُلُوا“^۱

”بد عهدی نہ کرو غیمت میں خیانت نہ کرو اور مثله نہ کرو۔“

قتل اسیر کی ممانعت

فتح مکہ کے موقع پر آپ صلی اللہ علیہ وسلم جب شہر میں داخل ہونے لگے تو فوج میں اعلان کر دیا تھا:

”لَا تَجْهِزُنَّ عَلَى جَرِيحَةٍ وَلَا يَتَبَعَنَّ مَدِيرًا وَلَا يَقْتَلُنَّ اسِيرًا وَمَنْ أَغْلَقَ بَابَهُ فَهُوَ آمِنٌ“^۲

”کسی مجروح پر حملہ نہ کیا جائے۔ کسی بھاگنے والے کا پیچھا نہ کیا جائے۔ کسی قیدی کو قتل نہ کیا جائے اور جو اپنے گھر کا دروازہ بند کر لے وہ اماں میں ہے۔“

قتل سفیر کی ممانعت

سفراء اور قاصدوں کے قتل کو بھی آپ صلی اللہ علیہ وسلم نے منع فرمایا ہے۔ سیلہ کذاب کے

۱۔ البقرۃ: ۲۰۵

۲۔ صحیح بخاری: ۲۳۲۲

۳۔ مسلم: ۳۶۱ / ۳

۴۔ الریحق الخاتم، ص: ۳۳۲، سنن دارقطنی: ۳۰۰

قادص جب اس کا گستاخانہ پیغام لے کر حاضر ہوئے تھے تو آپ ﷺ نے فرمایا:

«لولا أن الرسل لا تقتل، لضررت أعناقكم»^۱

«اگر قاصدوں کا قتل منوع نہ ہوتا تو میں تمہاری گردن مار دیتا۔»

اسی سے فقہا نے یہ مسئلہ نکالا ہے کہ جب کوئی شخص اسلامی سرحد پر پہنچ کر بیان کرے کہ میں فلاں حکومت کا سفیر ہوں اور حاکم اسلام کے پاس پیغام دے کر بھیجا گیا ہوں تو اس کو امن کے ساتھ داخلہ کی اجازت دی جائے، اس پر کسی قسم کی زیادتی نہ کی جائے۔ اس کے مال و متعاع، خدم و حشم حتیٰ کہ اسلحہ سے بھی تعریض نہ کیا جائے؛ الایہ کہ وہ اپنا سفیر ہونا ثابت نہ کر سکے۔

بد عہدی کی ممانعت

غدر، تفضیل عہد اور معاهدوں پر دست درازی کرنے کی برائی میں بے شمار احادیث آئی ہیں جن کی بنابریہ فعل اسلام میں بدترین گناہ قرار دیا گیا ہے۔ عبد اللہ بن عمرؓ سے مردی ہے کہ آپ ﷺ نے فرمایا:

«من قتل معاهدا لم يرج رائحة الجنة، وإن ريحها ليوجد من مسيرة أربعين عاماً»^۲

”جو کوئی کسی معاهد کو قتل کرے گا، اسے جنت کی بوتک نصیب نہ ہوگی حالانکہ اس کی بوچالیں برس کی مسافت سے بھی محسوس ہوتی ہے۔“

بد نظمی اور انتشار کی ممانعت

اہل عرب کی عادت تھی کہ جب جنگ کوئٹتے تو راستہ میں جو ملتا، اسے تنگ کرتے اور جب کسی جگہ اترتے تو ساری منزل پر پھیل جاتے تھے یہاں تک کہ راستوں پر چلانا مشکل ہو جاتا تھا۔ داعی اسلام نے آکر اس کی بھی ممانعت کر دی۔ ایک مرتبہ جب آپ جہاد کے لیے تشریف لے جا رہے تھے تو آپ ﷺ کے پاس شکایت آئی کہ فوج میں عہدِ جاہلیت کی سی بد

۱ سنن ابو داؤد: ۲۷۶۱
۲ صحیح بخاری: ۲۹۹۵



نظری پھیلی ہوئی ہے اور لوگوں نے راستہ کو تنگ کر رکھا ہے۔ اس پر آپ ﷺ نے منادی کرائی: «من ضيق منزلاً أقطع طريقاً فلاحاً له»^۱
”جو کوئی راستہ کو تنگ کرے گا یاراً گیر و کولوئے گا اس کا جہاد نہیں ہو گا۔“
ایک دوسرے موقع پر فرمایا:

«إن تفرقكم في هذه الشعاب والأودية إنما ذلكم من الشيطان»^۲
”تمہارا اس طرح وادی میں منتشر ہو جانا ایک شیطانی فعل ہے۔“
ابو شعلہ خشی کا بیان ہے کہ اس کے بعد یہ کیفیت ہو گئی تھی کہ جب اسلامی فوج کی جگہ اتری تو اس کا گنجان پڑا وہ کیہ کر ایسا معلوم ہوتا تھا کہ اگر ایک چادر تان لی جائے تو سب کے سب نیچے آ جائیں۔

شور و ہنگامہ کی ممانعت

عرب کی جگہ میں اس قدر شورو ہنگامہ برپا ہوتا تھا کہ اس کا نام ہی ”غمونا“ پڑھ گیا تھا۔ اسلام لانے کے بعد بھی عربوں نے یہی طریقہ برنا چاہا مگر داعی اسلام نے اس کی اجازت نہ دی۔ حضرت ابو موسیٰ اشعری رض روایت کرتے ہیں:

”كنا مع رسول الله ﷺ وكنا إذا أشرفتنا على واد هلننا وكبرنا، ارتفعت أصواتنا، فقال النبي ﷺ: «اربعوا على أنفسكم، إنكم لا تدعون أصم ولا غائبًا، إنه معكم إنه سميع قريب»^۳
”ہم رسول اللہ ﷺ کے ساتھ تھے، جب کسی وادی پر پہنچتے تھے تو زورو شور سے سمجھیں اور تہلیل کے نمرے بلند کرتے تھے۔ اس پر آپ نے فرمایا: اے لوگو! وقار کے ساتھ چلو، تم جس کو پکار رہے ہو وہ نہ بہرہ ہے اور نہ غائب۔ وہ تو تمہارے ساتھ ہے، سب کچھ سنتا ہے اور بہت قریب ہے۔“

۱ سنن ابو داود: ۲۶۲۹

۲ ایضاً: ۲۶۲۸

۳ صحیح بخاری: ۲۸۳۰



و حشیانہ افعال کے خلاف عامہ ہدایات

فوجوں کی روائی کے وقت جنگی بر تاؤ کے متعلق ہدایات دینے کا طریقہ جس سے انہیوں صدی کے وسط تک مغربی دنیا نا بلد تھی، ساتویں صدی عیسوی میں عرب کے اُمیٰ پیغمبر ﷺ نے جاری کیا تھا۔ دائیٰ اسلام ﷺ کا قاعدہ تھا کہ جب آپ ﷺ کی سردار کو جنگ پر بھیجنے تو اسے اور اس کی فوج کو پہلے تقویٰ اور خوف خدا کی نیحنت کرتے، پھر فرماتے:

«فاغزووا جيعا وفي سبيل الله، فقاتلوا من كفر بالله، ولا تغدوا
ولا تغلوا ولا تمثلوا ولا تقتلوا وليداً»^۱

”جاو سب اللہ کی راہ میں لڑو، ان لوگوں سے جو اللہ سے کفر کرتے ہیں۔ مگر جنگ میں بد عہدی نہ کرو، غنیمت میں خیانت نہ کرو، مثلہ نہ کرو اور کسی بچے کو قتل نہ کرو۔“

غلیظۃ الاول حضرت ابو بکر صدیقؓ نے جب شام کی طرف فوجیں روانہ کیں تو ان کو دوسری ہدایات دی تھیں جن کو تمام مکر خیں اور محدثین نے نقل کیا ہے۔ وہ ہدایات یہ ہیں:

- ① عورتیں، بچے اور بیوی ہے قتل نہ کیے جائیں۔
- ② مثلہ نہ کیا جائے۔
- ③ راہبؤں اور عابدوں کو نہ سنا یا جائے اور نہ ان کے معابد سماڑ کیے جائیں۔
- ④ کوئی پھل دار و رخت نہ کاٹا جائے اور نہ کھیتیاں جلائی جائیں۔
- ⑤ آبادیاں ویران نہ کی جائیں۔
- ⑥ جانوروں کو ہلاک نہ کیا جائے۔
- ⑦ بد عہدی سے ہر حال میں احتراز کیا جائے۔
- ⑧ جو لوگ اطاعت کریں، ان کی جان و مال کا وہی احترام کیا جائے جو مسلمانوں کی جان و مال کا ہے۔
- ⑨ اموال غنیمت میں خیانت نہ کی جائے۔

(۱۰) جنگ میں پیغامہ پھیری جائے۔

اصلاح کے نتائج

ان احکام کے مطابق سے معلوم ہوتا ہے کہ اسلام نے جنگ کو تمام و حشیانہ انعال سے پاک کر دیا جو اس عہد میں جنگ کا لازمی جزو بنے ہوئے تھے۔ اسی راستے پر جنگ اور سفر اکا قتل، مردوں کی بے حرمتی، معاهدین کا قتل، مجرود حین جنگ کا قتل، غیر اہل قتال کا قتل، اعضا کی قطع و برید، آگ کا عذاب، لوٹ مار، قطع طریق، فصلوں اور بستیوں کی تخریب، بد عہدی و بیان شکنی، فوجوں کی پر اگندگی و بد نظری، لڑائی کا شور و ہنگامہ، سب کچھ آئین جنگ کے خلاف قرار دیا گیا اور جنگ صرف ایک ایسی چیز رہ گئی جس میں شریف اور بہادر آدمی دشمن کو کم سے کم ممکن نقصان پہنچا کر اس کے شر کو دفع کرنے کی کوشش کرے۔

اس اصلاحی تعلیم نے آٹھ سال کی قلیل مدت میں جو عظیم الشان نتائج پیدا کیے، اس کا بہترین نمونہ فتح مکہ ہے۔ ایک طاقت پر دوسرا طاقت کی فتح اور خصوصاً دشمن کے بڑے شہر کی تحریر کے موقع پر حشی عرب ہی نہیں بلکہ متعدد روم و ایران میں بھی جو کچھ ہوتا تھا، اسے پیش نظر رکھیے اس کے بعد غور کیجیے کہ وہی عرب جو چند برس پہلے تک جالمیت کے طریقوں کے عادی تھے اسی شہر میں فتح کی حیثیت سے داخل ہوتے ہیں جس سے آٹھ برس پہلے ان کو بری طرح تکلیفیں دے دے کر نکالا گیا تھا اور انہی دشمنوں پر فتح حاصل کرتے ہیں جنہوں فاتحوں کو گھر سے بے گھر کرنے پر قناعت نہیں کی تھی بلکہ جس جگہ انہوں نے پناہی تھی وہاں سے بھی ان کو نکال دینے کے لیے کئی مرتبہ چڑھ کر آئے تھے۔ ایسے شہر اور ایسے دشمنوں پر غلبہ حاصل ہوتا ہے مگر کوئی قتل عام نہیں کیا جاتا، کسی قسم کی لوٹ مار نہیں ہوتی، کسی کی جان و مال اور عزت و آبرو سے تعریض نہیں کیا جاتا، پرانے اور کثر دشمنوں میں سے کسی پر انتقام کا ہاتھ نہیں اٹھتا، تحریر شہر کی پوری کارروائی میں صرف چوبیں آدمی مارے جاتے ہیں اور وہ بھی اس وقت جب کہ دست درازی میں پیش قدی خود ان کی طرف سے ہوئی۔

سالار فوج ملکیت دا خلد سے پہلے اعلان کر دیتا ہے کہ جب تک تم پر کوئی ہاتھ نہ اٹھائے تم

بھی ہاتھ نہ اٹھانا۔ شہر میں داخل ہوتے ہی منادی کی جاتی ہے کہ جو کوئی اپنادر واژہ بند کر کے بیٹھ جائے گا، اسے امان ہے اور جو کوئی تھیمار ڈال دے گا، اسے بھی امان ہے جو کوئی ابوسفیان کے گھر پناہ لے گا اسے بھی امان ہے۔ پھر تحریک تحریر کے بعد فاتح سردار ﷺ کے سامنے دشمن ایک ایک کر کے لائے جاتے ہیں جنہوں نے ان کو تیرہ برس تک انتہائی اذیتیں پہنچانے کے بعد آخر جلا وطنی پر مجبور کیا تھا۔ جو گھر سے نکلنے کے بعد اس کو اور اس کے دین کو دنیا سے مٹا دینے کے لیے بدرجہ احمد اور احزاب میں بڑی بڑی تیاریاں کر کے گئے تھے۔ یہ دشمن گرد نیں جھکائے ہوئے آکھڑے ہوتے ہیں۔ فاتح ﷺ پوچھتے ہیں: اب تم کیا امید کرتے ہو کہ میں تمہارے ساتھ کیا کروں گا؟ مفتوح شرم ساری کے ساتھ جواب دیتے ہیں:

آخر کریم وابن آخر کریم ” توفیاض بھائی ہے اور توفیاض بھائی کا بیٹا ہے۔“

اس پر فاتح کہتے ہیں: «لا تشریب عليکم الیوم اذہبوا انتم الطلقاء» ۱

”جاوہم آزاد ہو آج تم سے باز پر س نہیں۔“

• یہ صرف جان ہی کی بخشش نہ تھی بلکہ اس کے ساتھ فاتح اور اُس کی فوج نے ان جائیدادوں کو بھی انہیں کے حق میں معاف کر دیا جو آٹھ برس پہلے ان کی ملک میں تھیں۔

• ہمار بن اسود جو فاتح ﷺ کی جوان بیٹی سیدہ زینبؓ کا قاتل تھا، عاجزی کے ساتھ مسلمان ہوا اور معاف کیا گیا۔

• وحشی بن حرب جس نے فاتح کے نہایت محظوظ چچا مجزہ ﷺ کو قتل کیا تھا، مسلمان ہوا اور بخشش کیا گیا۔

• ہند بنت عتبہ جو سیدنا مجزہ ﷺ کا لیکچہ چھاگئی تھی، اپنی انتہائی شقاوتوں کے باوجود فاتح کے غصب سے محفوظ رہی اور آخر عفو و درگزر کا دامن اس کے لیے بھی وسیع ہوا۔

۱) ہدیۃ: ۱۱۸/۹:

۲) سیدنا مجزہ ﷺ کے بارے میں یہ واقعہ مستند طور پر ثابت شدہ نہیں، مزید تفصیل کے لئے دیکھیں ماہنامہ ”محمد“ اکتوبر ۲۰۰۸ء، ”ہند بنت عتبہ کے متعلق مبالغہ آمیز تصدیق“ ازمولانا عبد الجبار سلطان (ادارہ)

- سب سے بڑے دشمن اسلام ابو جہل کا پیٹا عکر مدد جو خود بھی بڑا دشمن اسلام تھا، مسلمان ہوا اور حلیل القدر صحابہ رضی اللہ عنہم کی صفت میں شامل کیا گیا۔
- ان کے علاوہ عبد اللہ بن ابی سرح، سارہ اور کعب بن زبیر جو سب کے سب فاتح کے جانی دشمن تھے، معاف کیے گئے۔

جنگ کے مہذب قوانین

اطاعتِ امام

جنگ کو ایک ضابطہ کے تحت لانے کے سلسلہ میں اسلام کا پہلا کام یہ تھا کہ اس نے فوجی نظام میں مرکزیت پیدا کی اور فوج میں سمع و طاعت کا زبردست قانون جاری کیا۔ اسلام کے قواعدِ حرب میں اولین اور اہم ترین قاعدة یہ ہے کہ کوئی خفیف سے خفیف جنگی کارروائی بھی امام کی اجازت کے بغیر نہیں کی جاسکتی۔ دشمن کو قتل کرنا، اس کے مال پر قبضہ کرنا، اس کو قید کرنا، اس کے جنگی آلات کو برپا کر دینا فی نفسہ جائز ہونے کے باوجود ایسی حالت میں سخت ناجائز بلکہ گناہ ہو جاتا ہے جب کہ امام کے حکم اور اجازت کے بغیر ایسا کیا جائے۔

جنگ بدر سے پہلے جب حضرت عبد اللہ بن جمیل نے آپ ﷺ کی اجازت کے بغیر قریش کی ایک جماعت سے جنگ کی اور کچھ مالِ غنیمت بھی لوٹ لائے تو اس پر آپ ﷺ نے سخت ناراضی کا اظہار کیا اور ان کے مالِ غنیمت کو ناجائز قرار دیا۔ صحابہ کرام ﷺ کی ایک جماعت نے ان کو یہ کہہ کر ملامت کی تھی کہ صنعتِ مالم تو مروا به ”تم نے وہ کام کیا ہے جس کا تمہیں حکم نہیں دیا گیا تھا۔“

^۱ حضرت خالد بن خزیمہ کی طرف دعوتِ اسلام کے لیے بھیج گئے اور وہاں انہوں نے امام کی اجازت کے بغیر ایک غلط فہمی کی بنیاد پر قتل کا بازار گرم کر دیا۔ اس کی اطلاع جب رسول اللہ کو ہوئی تو آپ ﷺ شدتِ غصب سے بے تاب ہو کر کھڑے ہو گئے اور فوراً حضرت علیؓ کو یہ حکم دے کر بھیجا: «اجعل أمر الجahلية تحت قدميك» تم اس جاہلیت کے کام کو جا کر مٹا دو۔ اسلام نے اطاعتِ امام کو خود خدا اور رسول اللہ کی اطاعت کے بعد

ضروری فرار دیا ہے اور امام کی نافرمانی کو رسول اللہ ﷺ کی نافرمانی کے بعد کا درجہ دیا ہے۔

ایفائے عہد

اسلامی قانون نے جنگ اور صلح دونوں حالتوں میں وفاۓ عہد کی سخت تاکید کی ہے۔ حقیقتاً اخلاقیات کے قواعد اصلیہ میں سے ایک یہ بھی ہے کہ انسان کو سخت سے سخت ضرورت کی حالت میں بھی اپنے عہد پر قائم رہنا چاہیے۔ بد عہدی سے خواہ کتنا ہی بڑا فائدہ پہنچتا ہو اور وفاۓ عہد سے کتنا ہی شدید نقصان پہنچنے کا اندریشہ ہو، اسلام بہر صورت میں اپنے بیرونیں کو تاکید کرتا ہے کہ اس فائدے کو چھوڑ دیں اور اس نقصان کو برداشت کر لیں۔ کیونکہ نہ بد عہدی کا بڑے سے بڑا فائدہ اس نقصان کی مغلیٰ کر سکتا ہے جو اس سے انسان کے اخلاق اور روحانیت کو پہنچتا ہے اور نہ ایفائے عہد کا کوئی بڑے سے بڑا نقصان اس اخلاقی اور روحانی فائدے کو کم کر سکتا ہے جو اس کے ساتھ وابستہ ہے۔ یہ قاعدہ کلیہ جس طرح انفرادی اور شخصی زندگی پر حاوی ہے، اسی طرح اجتماعی اور قومی زندگی پر بھی حاوی ہے۔ آج کل دنیا میں یہ دستور بن گیا ہے کہ جن کاموں کو ایک شخص اپنی ذاتی حیثیت میں سخت شرمناک سمجھتا ہے، انہیں ایک قوم اپنی اجتماعی زندگی میں بے تکلف کر گزرتی ہے اور اسے کوئی عیب نہیں سمجھتی۔ سلطنتوں کے مدبرین اپنی ذاتی حیثیت میں کیسے اخلاقی فاضلہ و تہذیب کاملہ کے مالک ہوں مگر اپنی سلطنت کے فائدے اور اپنی قوم کی ترقی کے لیے جھوٹ بولنا، بے ایمانی کرنا، عہد توڑ دینا، وعدہ خلافیاں کرنا بالکل جائز سمجھتے ہیں اور بڑی مدعا تہذیب سلطنتیں ایسی بے باکی کے ساتھ یہ حرکات کرتی ہیں کہ گویا کہ یہ کوئی عیب نہیں ہے۔ لیکن اسلام اس معاملہ میں فرد اور جماعت، رعیت اور حکومت، شخص اور قوم میں کوئی امتیاز نہیں کرتا اور یہ عہدی کو ہر حال میں ہر غرض کے لیے ناجائز قرار دیتا ہے۔ خواہ وہ شخصی فائدے کے لیے ہو یا قومی فائدے کے لیے:

﴿وَأَوْفُوا بِعَهْدِ اللَّهِ إِذَا أَعْهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَعْلَمُونَ﴾

”اور اللہ کے عہد کو پورا کرو جب تم آپس میں عہد و بیان باندھو اور قسموں کو ان کی پنجی کے بعد مت توڑو حالانکہ تم اللہ کو اپنا ضامن تھے اچھے ہو۔ تم جو کچھ کرتے ہو اللہ اس کو بخوبی جان رہا ہے۔“

معاہدین اور غیر معاہدین

اسلامی قانون تمام غیر مسلم لوگوں کو دو بھائتوں میں تقسیم کرتا ہے۔ ایک وہ جس سے معاہدہ ہے، دوسرے وہ جن سے معاہدہ نہیں ہے۔ معاہدین جب تک تمام شرائط معاہدہ پر قائم رہیں گے، ان کے ساتھ شرائط کے مطابق معاملہ کیا جائے گا اور جنگ میں ان سے کسی قسم کا تعریض نہیں کیا جائے گا:

﴿إِلَّا الَّذِينَ عَاهَدُتُمْ مِّنَ الْمُشْرِكِينَ ثُمَّ لَمْ يَنْفُصُمُوهُمْ شَيْغًا وَ لَمْ يُظْهِرُوا عَلَيْنَاهُمْ أَحَدًا فَإِنَّمَا إِلَيْهِمْ عَهْدُهُمْ إِلَى مُدَّتِهِمْ إِنَّ اللَّهَ يُحِبُّ الْمُتَّقِينَ﴾

”سوائے ان مشرکوں کے جن سے تمہارا معاہدہ ہو چکا ہے اور انہوں نے تمہیں ذرا سا بھی نقصان نہیں پہنچایا نہ کسی کی تمہارے خلاف مددی ہے تو تم بھی ان کے معاہدے کی مدت ان کے ساتھ پوری کرو۔“

ان روشن اور عادلانہ اصولوں کی روشنی میں آج کی جگہوں کا جائزہ لیا جائے تو ان کے ظالماں نہ طریقوں کو دیکھ کر انسان کے روگنے کھڑے ہو جاتے ہیں۔ آج ملکوں پر کارپٹ بسمباری ہوتی ہے، بے گناہ شہریوں کا قتل عام ہوتا ہے۔ قیدیوں کے ساتھ ایسے ظالماں بر تاؤ ہوتے ہیں جو درندگی اور وحشت کی انتہا پر پہنچ ہوتے ہیں۔ ابو غریب جیل میں کنٹیز زمیں ہزاروں لوگوں کو بند کر کے مار دیا گیا اور گوانتنا موبے میں قیدیوں کو کھانا گندگی میں ملا کر کھلایا جاتا ہے اور ان کو قضاۓ حاجت کی جگہوں میں بند کیا جاتا ہے، اس پر طرف تماشی کہ ایسا سب کچھ کرنیوالے تہذیب کے داعی ہوں اور دنیا بھر میں انسانی حقوق کے محافظ بنتے پھریں۔ دنیا آج پھر اسلام کے عادلانہ حکمرانی اور اسکے عادلان طور طریقوں کی منتظر ہے !!